
Shri Ramamahatmyavarnana by Brahma

బ్రహ్మకృతం శ్రీరామమాహాత్మ్యవర్ణనమ్

Document Information



Text title : BrahmakritaM Ramamahatmyavarnanam

File name : brahmakRitaMrAmamAhAtmyavarNanam.itx

Category : raama, mAhAtmya

Location : doc_raama

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pUrvakhaNDa | adhyAya 87/1-36||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

బ్రహ్మకృతం శ్రీరామమాహాత్మ్యవర్ణనమ్



బ్రహ్మోవాచ ।

అథ రామస్య మాహాత్మ్యం కీర్తయామి ఖగేశ్వర ।

శృణు త్వం సావధానేన మనసా రామసేవక ॥ ౧॥

కదాచిద్ భగవాన్ శేషో రామమారాధమీశ్వరమ్ ।

సాకేతే సమగాత్తత్ర ప్రాపశ్యద్భాన్తి తేజసా ॥ ౨॥

సింహాసనాని భూరోణి రత్నహేమమయాని చ ।

స్వే స్వే ధిష్ణ్యైః ధిష్ఠితాని ప్రజ్వలన్తివ వర్చసా ॥ ౩॥

పూర్వసింహాసనేఽపశ్యద్ దేవం వారాహరూపిణమ్ ।

దంష్ట్రాకోట్యుద్ధృతధరం స్తూయమానం సురర్షభిః ॥ ౪॥

వేదైశ్చ మూర్తీసంయుక్తస్త్రయీరూపం మఖాత్మకమ్ ।

భగవన్తం యజ్ఞరూపం భిన్నాజ్ఞానవనప్రభమ్ ॥ ౫॥

తద్వామే ధరణీం దేవీం స్తువన్తి చారులోచనామ్ ।

ప్రసన్నవదనాం కాన్తాం భువం త్రైలోక్యధారిణీమ్ ॥ ౬॥

దక్షసింహాసనోద్ధీర్ఘహిరణ్యకశిపూదరమ్ ।

భగవన్తం నారసిహం ప్రాపశ్యత్తోలజిహ్వకమ్ ॥ ౭॥

ప్రహ్లాదేన స్తూయమానం భక్తరాజేన ధీమతా ।

వామే కమలయా యుక్తం జ్వలద్వజ్జగనఖప్రభమ్ ॥ ౮॥

కోటిరాకావిధుప్రఖ్యం కనకాఙ్గవిరాజితమ్ ।

స్తువద్భిర్నిగమైర్దేవైర్గన్ధైః సముపాసితమ్ ॥ ౯॥

సింహాసనే పశ్చిమే తు వామనం ఖర్వమాత్రకమ్ ।

భగవన్తం ద్యోతమానం యజ్ఞసూత్రధరం విభుమ్ ॥ ౧౦॥

అదితిం మాతరం పార్శ్వే కశ్యపం చ ప్రజాపతిమ్ ।

ఏతాభ్యాం స్తూయమానం తం దేవకార్యహితైషిణమ్ ॥ ౧౧॥

సింహాసనే చోత్తరగే మత్స్యనాథం చతుర్భుజమ్ ।
 భగవంతం విధుస్వచ్ఛం ప్రాపశ్యన్నిగమైః స్తుతమ్ ॥ ౧౨॥
 పూర్వోత్తరదిశో కోణే కూర్మదేవస్య శార్ఙ్గిణః ।
 సింహాసనం పర్యపశ్యజ్వలధిం చ సవిస్తరమ్ ॥ ౧౩॥
 పూర్వదక్షిణయోర్మధ్యే బుద్ధరూపం జనార్దనమ్ ।
 పర్యపశ్యద్దేవదేవం సింహాసనవరస్థితమ్ ॥ ౧౪॥
 యజ్ఞజస్తుకృపావేశ గృహీతావతరం విభుమ్ ।
 ప్రద్యోతమానం మహాసా భగవంతమథోక్షజమ్ ॥ ౧౫॥
 దక్షపశ్చిమయోర్మధ్యే రామం క్షత్రకులాంతకమ్ ।
 పర్యపశ్యజ్ఞామదగ్గ్యం హేమసింహాసనస్థితమ్ ॥ ౧౬॥
 భగవంతం పర్శుహస్తం జ్వలంతం బ్రహ్మవర్చసా ।
 దణ్డుకుణ్డికయా యుక్తం యజ్ఞసూత్రవిభూషితమ్ ॥ ౧౭॥
 పశ్చిమోత్తరయోర్మధ్యే కల్కినం కమలాపతిమ్ ।
 నీలాశ్వగం పర్యపశ్యద్రత్నసింహాసనోపరి ॥ ౧౮॥
 మధ్యసింహాసనే కాన్తే కోటిసూర్యాగ్నివర్చసమ్ ।
 రఘునాథం పర్యపశ్యద్దేవం జనకజాపతిమ్ ॥ ౧౯॥
 స్మయంతమరవిన్దాక్షం వామే స్వప్రియయాన్వితమ్ ।
 కోటిసూర్యసఖద్యోతం శృంగారరససాగరమ్ ॥ ౨౦॥
 రూపసారసుధోఘార్ద్ర సాక్షాత్ కన్దర్పసున్దరమ్ ।
 పరార్ధరతిసౌందర్యా తద్వామే తస్య సున్దరీమ్ ॥ ౨౧॥
 తద్దక్షే హయమూర్ధానం భగవంతం త్రయీమయమ్ ।
 పూర్ణబ్రహ్మమయాకారం సచ్చిదానందవిగ్రహమ్ ॥ ౨౨॥
 చిన్మూర్తాపుస్తకధరం మాలాశఙ్ఖవిభూషితమ్ ।
 చంద్రమణ్డలమధ్యస్థం స్వర్ణసింహాసనోపరి ॥ ౨౩॥
 రామస్య వామపార్శ్వే తు సింహాసనవరస్థితమ్ ।
 శ్రీకృష్ణం గోపికాకాన్తం రాధికాప్రేయసీయుతమ్ ॥ ౨౪॥
 వృన్దావనస్థితం దేవం నీలతోయదసున్దరమ్ ।
 రుక్మిణీసత్యభామాదిమహిషీగణసేవితమ్ ॥ ౨౫॥

అపశ్యద్రత్నఖచితస్వర్ణాలంకారభూషితమ్ ।
 మయూరపక్షముకుటం గుఞ్జాహారవిభూషితమ్ ॥ ౨౫॥
 మురలీభూషితకరం త్రిభంజులలితాకృతిమ్ ।
 స్నిగ్ధశ్యామలవ్యాలమ్బితోలాలకయుతాననమ్ ॥ ౨౬॥
 పీతకౌశేయవసనం వనమాలావిభూషితమ్ ।
 సునసం సుదృశం చారు మన్దహాసప్రభాధరమ్ ॥ ౨౭॥
 కృష్ణస్య దక్షిణే పార్శ్వే రౌహిణీయం బలోత్తరమ్ ।
 హలినం ముశలేనాధ్యం భగవన్తం త్రయీస్తుతమ్ ॥ ౨౮॥
 నన్దం చైవ యశోదాం చ రోహిణీం గోపికాస్తథా ।
 అపశ్యద్విస్మితః శేషః సింహాసనకదంబుకే ॥ ౨౯॥
 అన్యాయైవ తు రామస్య అవతారాన్ సహస్రశః ।
 అంశరూపాన్ కలారూపాన్ సాక్షాదావేశితస్తథా ॥ ౩౦॥
 సర్వాన్ శ్రీరామవదనే దత్తదృష్టిన్ గతస్మయాన్ ।
 వశంవదానివాఙ్మాయాః స్వతస్త్రానపి చేశ్వరాన్ ॥ ౩౧॥
 అచిన్తయత్ తదాశేషః సంశయాకులమానసః ।
 అహో ఏషాం భగవతామీశ్వరాణాం స్వవర్చసామ్ ॥ ౩౨॥
 కతరం చ ప్రథమతో వందేయం సమవర్చసామ్ ।
 యామ్యే సమృద్ధి సర్వేషాం కమహం సంస్తుయాం పురా ॥ ౩౩॥
 ఇతి సన్దేహమాపన్నే శేషే వైష్ణవసత్తమే ।
 రామ ఏవ వ్యలీయన్త సర్వే దశరథాత్మజే ॥ ౩౪॥
 యేఽన్యే రామస్య పరితో వ్యరాజన్త మహాజనః ।
 అంశరూపాః కలారూపాః విభూత్యావేశితస్తథా ॥ ౩౫॥
 రామ ఏవ లయం జగ్ముస్తే సర్వే తస్య పశ్యతః ।
 తతః స విస్మితో భూత్వా రామం తుష్టావ భూరిశః ॥ ౩౬॥
 ఇతి శ్రీమదాదిరామాయణే బ్రహ్మభుశుణ్డసంవాదే శ్రీరామమాహాత్మ్యే
 సప్తాశీతితమోఽధ్యాయః ॥ ౮౭॥
 భుశుణ్డరామాయణమ్ । పూర్వఖణ్డ । అధ్యాయ ౮౭/౧-౩౬ ॥

bhushuNDirAmAyaNam . pUrvakhaNDa . adhyAya 87/1-36..

Encoded and proofread by Mrityunjay Rajkumar Pandey

——
Shri Ramamahatmyavarnana by Brahma
pdf was typeset on August 26, 2024

——
Please send corrections to sanskrit@cheerful.com

